

शिवराज सिंह चौहान

मुख्यमंत्री



मध्यप्रदेश शासन
भोपाल - 462004

सं.क्र. 58, 17 जनवरी 2013

पोलियो उन्मूलन हम कर सकते हैं, हम अवश्य करेंगे

अपील

हमारा प्रदेश विगत 4 वर्षों से पोलियो की बीमारी से मुक्त है। संपूर्ण भारत में विगत दो वर्ष से कोई भी नया पोलियो केस का ना पाया जाना हम सब के लिये प्रसन्नता की बात है। इस ऐतिहासिक सफलता के लिये मैं इस अभियान से जुड़े सभी लोगों को अनेकानेक बधाईयाँ देता हूँ खास तौर से उन सभी परिवारों को जिन्होंने स्वप्रेरणा से पल्स पोलियो बूथ पर आकर हर चरण में अपने बच्चों को पोलियो दवा पिलवाई। उन सभी टीम सदस्यों को जिन्होंने पोलियो मुक्त भारत का सपना साकार करने हेतु इसे जन आंदोलन बनाया। समस्त मीडिया कर्मियों को जिन्होंने इस अभियान के प्रचार-प्रसार में अपना योगदान दिया। स्वयंसेवी संगठनों की सक्रिय सहभागिता, जिले के समस्त प्रशासकीय अधिकारियों के सशक्त नेतृत्व की भी मैं मुक्त कंठ से प्रशंसा करता हूँ।

विश्व स्वास्थ्य संगठन से पोलियो उन्मूलन प्रमाण-पत्र प्राप्त करने हेतु आने वाला वर्ष हम सभी के लिये अत्यंत चुनौतीपूर्ण है। पोलियो रविवार-20 जनवरी एवं 24 फरवरी 2013 को अधिकाधिक बूथ उपलब्धि अर्जित करने हेतु हमें दूने उत्साह से प्रयास करने होंगे।

मुझे उम्मीद ही नहीं पूर्ण विश्वास है कि आप सभी पोलियो उन्मूलन की प्रारंभिक सफलता को अंतिम रूप देने के लिये समर्पित भाव से काम करेंगे। इस अतिसंवेदनशील कार्य को शासकीय कर्तव्य के साथ-साथ अपनी नैतिक जिम्मेदारी एवं मिशन के रूप में लेंगे।

हम सभी संकल्प लेते हैं कि :-

- आगामी राष्ट्रीय पल्स पोलियो दिवसों में 0 से 5 वर्ष के सभी बच्चों को बूथ पर ले जाकर दो बूँद जिन्दगी की अवश्य पिलवाएंगे।
- सभी जन्में शिशुओं को जीरो डोज (पोलियो, बी.सी.जी. एवं हैपेटाईटिस-बी) तथा डेढ़, ढाई एवं साढ़े तीन माहों में 3 डोज (पोलियो, डी.पी.टी. एवं हैपेटाईटिस-बी) पिलवाएंगे। 9 से 12 माह में खसरे का टीकाकरण मंगलवार एवं शुक्रवार को ग्राम-आरोग्य सह आंगनवाड़ी केन्द्र में अवश्य करायेंगे जिससे हमारे बच्चे 7 जान लेवा बीमारियों से सुरक्षित रहें।

आईये, हम पोलियो मुक्त प्रदेश बनाकर स्वर्णिम मध्यप्रदेश के सपने को साकार करें।

(शिवराजसिंह चौहान)

संपूर्ण स्वास्थ्य सबके लिये